

పించను మరియు పొదుపు పథకాల ఆవశ్యకతపై
పోలీస్ అధికారులకు అవగాహన కార్యక్రమం

నిత్యం మారుతున్న ఆర్థిక అంశాల నేపథ్యంలో పించను మరియు పొదుపు పథకాల ఆవశ్యకత మరియు వివిధ పథకాలకు సంబంధించిన అంశాలపై ది.17.07.2019న విజయవాడ నగర పోలీస్ కమీషనరేట్‌లో విధులు నిర్వహిస్తున్న పోలీస్ అధికారులకు SEBI మరియు NSE కు చెందిన అధికారులచే అవగాహనా సమావేశం నిర్వహించడం జరిగింది.

పోలీస్ కమాండ్ అండ్ కంట్రోల్ నందు నిర్వహించిన ఈ సమావేశానికి విజయవాడ పోలీస్ కమీషనర్ శ్రీ సి. హెచ్.డి. తిరుమలరావు ఐపిఎస్ గారు ముఖ్య అతిథిగా హాజరుకావడం జరిగింది. ఈ సమావేశానికి SEBI జనరల్ మేనేజర్ శ్రీ ఎం.కె.శ్రీకాంత్, NSE బిజినెస్ డెవలప్‌మెంట్ సీనియర్ మేనేజర్ శ్రీ అభిషేక్ గౌడ్, రెగ్యులేటరీ సీనియర్ మేనేజర్ శ్రీ హరినాథ్‌రెడ్డి మరియు స్టీల్ సిటీ సెక్యూరిటీస్ జనరల్ మేనేజర్ శ్రీ ఎం.మురళి హాజరై పోలీసు సిబ్బందికి వివిధ పొదుపు పథకాల గురించి వివరించి అవగాహన కలిగించారు. ముఖ్యంగా 2004 సం॥ నుండి ప్రభుత్వ ఉద్యోగంలో చేరిన వారికి పించను పథకం వర్తించని కారణంగా పదవీవిరమణ అయ్యే నాటికి ఆర్థికంగా ఇబ్బందులు ఎదుర్కోకుండా ఆర్థిక చేయూతకు ఇప్పటి నుండే ఏ విధంగా, ఎటువంటి ఇన్‌వెస్ట్‌మెంట్‌లు చేసి ఆర్థిక భద్రత పొందించాలనే ప్రధాన అంశంపై అవగాహన కలిగించడం జరిగింది. అలాగే ప్రస్తుతం ఉన్న వివిధ పించను పొదుపు పథకాలు, మ్యూచువల్ ఫండ్స్ పెట్టుబడులు, వాటి లాభాలు, రూపాయి మారకం విలువ మరియు ద్రవ్యోల్బణం గురించి పవర్‌పాయింట్ ప్రజెంటేషన్ ద్వారా వివరించి పోలీస్ అధికారులకు అవగాహన కల్పించడం జరిగింది.

అనంతరం పోలీస్ కమీషనర్ గారు SEBI జనరల్ మేనేజర్ శ్రీ ఎం.కె.శ్రీకాంత్, NSE బిజినెస్ డెవలప్‌మెంట్ సీనియర్ మేనేజర్ శ్రీ అభిషేక్ గౌడ్, రెగ్యులేటరీ సీనియర్ మేనేజర్ శ్రీ హరినాథ్‌రెడ్డి మరియు స్టీల్ సిటీ సెక్యూరిటీస్ జనరల్ మేనేజర్ శ్రీ ఎం.మురళి లను సత్కరించి మెమోంటోలను అందించినారు.

కార్యక్రమంలో అడ్మిన్ డిసిపి శ్రీ డి.కోటేశ్వరరావు, లా & ఆర్డర్-2 డిసిపి శ్రీ విజయరావు ఐపిఎస్, లా & ఆర్డర్ డిసిపి-1 శ్రీ హర్షవర్ధన రాజు, సిటీ సెక్యూరిటీ వింగ్ డిసిపి శ్రీమతి ఏబిటిఎస్ ఉదయరాణి మరియు నగరంలో విధులు నిర్వహిస్తున్న ఏడిసిపిలు, ఏసిపిలు, ఇన్‌స్పెక్టర్లు, ఎస్.ఐ.లు తదితరులు పాల్గొన్నారు.